

Беларуская

КРЫНІЦА

Палітычная, Грамадзкая і Літэратурная Газэта.

Адрэс Рэдакцыі і Адміністрацыі:
ВІЛЬНЯ, Людвісарская 1-19. (Wilno, Ludwisarska 1-19)
Рэдакцыя адчынена ад 9 гадз. да 4 гадз. веч.

„Бел. КРЫНІЦА“ каштуе на год—6 зл. на паўгода —
3 зл., на 3 месяцы — 2 зл..
ГАЗЭТА ВЫХОДЗІЦЬ РАЗ У ТЫДЗЕНЬ.

Цана абвестак:
на 1-шай старонцы 60 гр., 2 і 3 — 50 гр., на 4-ай —
40 грш. — за радок дробнага друку ў адной шпальце

А Д О З В А

Беларускага Нацыянальнага Камітэту ў Вільні
да Беларускіх Нацыянальных Арганізацыяў і ўсяго
Беларускага Народу.

БЕЛАРУСЫ!

30-га жніўня с. г. Прэзыдэнт Польскай Рэспублікі распустыў Сойм і Сэнат і вызначыў выбары ў новы Сойм на дзень 16-га лістапада, а ў Сэнат на дзень 23-га лістапада 1930 г.

Ад 1922 году Беларускі Народ пад Польшчай на аснове выбарнага закону пасылаў у польскі парлямэнт прадстаўнікоў бараніць там сваіх нацыянальных, соцыяльных і рэлігійных правоў. У наступны Сойм і Сэнат Народ Беларускі павінен так-жа паслаць сваіх паслоў.

Каб бараніць правы Беларускага Народу, трэба йсьці на выбары і паслаць у польскі парлямэнт як найбольш сваіх прадстаўнікоў.

Дзеля гэтага Беларускі Нацыянальны Камітэт у Вільні заклікае ўсе беларускія нацыянальныя арганізацыі і ўвесь Беларускі Народ не разбіваць сваіх сіл, а аб'яднаць усе гэтыя сілы, каб пайсьці на выбары адзіным усебеларускім фронтом.

3 гэтай мэтай Беларускі Нацыянальны Камітэт на сваім Агульным Сходзе 7-га верасьня 1930 году зарганізаваў Часовую Агульна-Беларускую Выбарную Камісію, якой і даручыў склікаць зьезд беларускіх народных арганізацыяў і паасобных беларускіх народных дзеячоў дзеля стварэньня Адзінага Беларускага Выбарнага Камітэту.

Адрас Камісіі: Вільня, Людвісарская вул. № 1 кв. 19.

Беларускі Нацыянальны
Камітэт.

Вільня, 7-га жніўня 1930 году.

Развал у Камуністычнай Партыі Заходняй Беларусі і яе шкодніцкая праца на нашых землях.

Нікому ня ёсьць сакрэтам, што Комінтэрн мае асобны аддзел сваёй камуністычнай партыі ў нашым краі, які носіць назву Камуністычнай Партыі Заходняй Беларусі ці ў скарачэньні К.П.З.Б. Гэты аддзел камуністычнай партыі ня ёсьць самастойнай партыяй на нашых землях, якая-б магла выбіраць з паміж сябе людзей на кіраўнічыя становішчы і кіраваць паставамі сваіх сяброў. Не, гэты аддзел, ці як яго камуністы называлі К.П.З.Б. цалком залежны ад Комінтэрну і мусіць выконваць загады накінутыя згара. Мала таго, што К.П.З.Б. мусіць толькі выконваць загады Комінтэрну, не ўваходзячы ў крытыку гэтых загадаў, але К.П.З.Б. аддана пад надзор і кіраўніцтва камуністычнай партыі ў Польшчы. Кожны сябра К.П.З.Б. гэта найміт Комінтэрну, які мусіць рабіць тое, што прыкажа згара начальства. Начальства-ж гэтае, маючы на мэдэ сусветную пралетарскую рэвалюцыю, прыказвае сваім наймітам дэзарганізаваць масы, „узрываць“ усялякія культурна-просьветныя, палітычныя, грамадзкія гаспадарча-коопэратыўныя і іншыя арганізацыі. А гэта дзеля таго, каб не дапусьціць працоўныя масы да матэрыяльнага дабрабыту і прасьветы. Словам, Комінтэрн, хочаць падгатаваць грунт да пралетарскай рэвалюцыі, трымаючы правіла: „чым хуже, тем лутше“ — стараецца адцягнуць масы праз дэмагогічную агітацыю сваіх наймітаў ад таго шляху, на якім гэтыя масы могуць дайсьці да лепшага заўтра.

Цяпер вось заўважваецца нейкая новая тактыка ў дзейнасьці наймітаў Комінтэрну, якія належаць да брыгады аддзелу К.П.З.Б. Дзейнасьць-жа гэтая выглядае на тое, што гэты ваюючы аддзел пачынае адступаць ці лепш сказаць адыходзіць з нашай вёскі ў больш згустчаныя масы места.

Прычынай адыходу „змагароў“ за пралетарызацыю беларускіх сялянскіх масаў з вёскі зьяўляецца ўзрост сярод народных масаў нацыянальнай сьведомасьці і зразуменьне ад'емных старон гаспадарчага ладу ў С.С.Р.Р. А з прычыны гэтай пачалі моцна радаць і рады аддзелу — К.П.З.Б. на нашым сяле.

Кіраўнікі, хочаць ўтрымаць сваю пляцоўку ў нашым краі, пачалі ўпягаваць да працы ў К.П.З.Б. каго папала. Прыймаючы на такую працу людзей проста з вуліцы, рэч зразумелая, набралі мноства правакатараў і падонкаў грамадзянства, якія ніколі ніякай ідэі ня мелі і мець ня могуць дзеля свайго ўпадку маральнага, а йдуць на нелегальную падпольную камуністычную працу толькі таму, што за гэта плацяць ім грошы. У выніку гэтага — пагалоўныя арышты гэтых наймітаў, якія адзін другога выдаюць.

Ня ёсьць так-жа сакрэтам, што камуністы стараліся сваіх людзей прапіхаць у рожныя арганізацыі легальныя або перакупляць ня чэсных сяброў тых арганізацыяў, каб такім чынам рабіць там сваю работу: сьпярга падважываць мараль сярод сяброў

тых арганізацыяў і раскладываць іх унутры. Калі-ж ім гэта не ўдавалася, яны такую арганізацыю „узрывалі“.

Як заўважваецца, дык камуністам на беларускай вёсцы прапа не ўдаецца, бо пайшлі яны на „узрыў“ па ўсім фронце.

Раскідываньне ў вялікай колькасьці, па зьместу дурной, літэратуры ў публічных мяйсцох — па дарогах, укладываньне ў легальныя, добрага і здаровага зьместу, кніжкі друкаў камуністычнай прапаганды, падшываньне пад аўтарытэты ў народзе, выкарыстоўваючы іх імя фальшыва выдаючы з выдрукаваным іх прозьвішчам, як выдаўца брашуры, (як гэта зроблена з кс. А. Станкевічам) і ў рэшце надпісваньне на брашурах камуністычнага зьместу аб колектывізацыі загалоўкаў „Аб узадаваньні дзяцей“ — сьведчыць аб тым, што беларускае сялянства ёсьць элемэнтам адпорным для камуністычнай ідэалёгіі.

Бачачы гэта, камуністы пайшлі на эфэкт вонкавы, загадываючы сваім наймітам „узрываць“, дзе змогуць, легальныя арганізацыі і выступаць правакацыяна прад паліцэйскімі ўладамі, каб гэтым спосабам навясці тэрор з боку паліцыі ў адносінах да нічым нявінаватой люднасьці і легальных арганізацыяў.

Гэты эфэкт камуністычнай дзейнасьці — гэта ні што іншае, як сьмяротная агонія. Але і ўміраючы зьвер у конвульсійным дрыганьні нагамі можа зраніць чалавека. Дык аб гэтым трэба помніць і належна высьцерагацца.

Я. Д.

3 газэт.

„Бялорусіні.“

Пад такім загалоўкам „Kur. Wileński“ № 196 зьмяшчае цэлы рад стацей пана Т. Г. агляду беларускай справы, друкаваных сьпярга ў Варшаўскай газэце „Gazeta Polska“. Пан Т. Г. у сваіх стацях аб беларусах, якія можна назваць студыямі падшуканьня ключа да беларускай душы з боку польскага, а думаючы, што гэты ключ ужо ён і знайшоў, падае сваё „адкрыцьцё“ да ведама адпаведных дзейнікаў вучачы, як гэтым ключам адчыніць насёдзе беларускую душу для доступу туды польскай культуры. Гэты санацыйны польскі знахар беларускасьці, падае такі рацэпт, паводле якога народ Беларускі можа сабе і быць народам, але без беларускай народнай душы і канешне з польскай культурай. Словам, пан Т. Г. радзіць, як устаўляць Беларускаму народу ды польскую душу, а ўстаўляючы польскую душу ў арганізм беларускі, вонкавы выгляд беларуса сам зьменіцца і будзе зусім падобен да польскага.

Аб тым, што мэта ў ва ўсіх польскіх групаў адносна беларусаў адна, мы ўжо ня раз пісалі. Цяпер запытаем толькі ў стаўпоў беларускай санацыі, як яны разумеюць сваю працу для дабра Беларускага народу?

Пане Лудкевіч і Янка Станкевіч! Як можна інакш разумець Вашую дзейнасьць, калі ня так, як мы яе акрэсьлілі — шкоднай, бо вы-ж пайшлі па лініі пана Т. Г.!

Беларусы, сыцеражэцеся „Стронніцтва Хлопскага!“

Польская партыя, якая носіць назву „Стронніцтва хлопскага“ і якая ад нейкага часу так нахальна лезе на нашы землі, каб замуціць вяду і ў гэтай вадзе наладзіць для сябе майдатаў, цяпер ужо ўсім знаная. На апошніх выбарах у Лідзім і Сьвянцянскім вобласцях ніхто так моцна не крычаў, як агітатары „Стронніцтва Хлопскага“, ніхто так не распынаўся за народ, як яны, ніхто столькі не абяцаў, як крыкуны і дэмагогі з гэтага „Стронніцтва“. І праўду кажучы — народ ім майсцамі паверыў, доказам чаго ёсць 4 мандаты з Лідзкага вобласці і 3 з Сьвянцянскага.

Мы ўжо раз пісалі, якімі нягоднымі спосабымі здабылі польскія „хлопы“ для сябе мандаты і як ашукалі наш народ. „Хлопы“ не перабіралі ў спосабах агітацыі і ўсялякімі цёмнымі штучкамі стараліся перацягнуць беларускіх сялян на свой бок.

Агітатары „Строн.Хлоп.“ стараліся ўсюды крычаць, што яны беларусы і што партыя іх чыста беларуская. Іхныя кандыдаты ў паслы: Дубровнік, Матэцкі, Адамовіч, Шапель і інш. прамаўлялі да народу па-беларуску, клянучыся, што яны за беларускі народ, што яны будуць дамагацца беларускай школы, беларускага самаўраду, нават часам заяўлялі, што яны проціў асцідніцтва і стаіць за незалежнасць Беларускага народу... Прахадзімцы і палітычныя бадзякі, пытаемся вас, ці вы шчыра аб гэтым гаварылі? Калі вы шчыра гаварылі, то няўжо вы ня ведаеце, што гаворыць аб Беларускім народзе ваша начальства; што зрабіў у Рызе ў 1922 г. з Беларускім народам ваш паводыр Домбскі? А чаго дамагаўся ў Сойме другі ваш паводыр Плюта? Ці вы ня ведаеце, што Домбскі разрэзаў жывы Беларускі народ на 2 часткі, адну частку аддаў большавікам, а другую ўзяў пад Польшчу? Ці вы ня ведаеце, што віцэ-старшыня „Стр. Хлопскага“ пан Плюта яшчэ нядаўна праводзіў у Сойме новы асцідніцкі закон, паводле якога маніцца наслаць на нашыя землі новыя хмары асціднікаў? Няўжо вы аб гэтым ня ведаеце, а калі ведаеце, то на што вы ашуквалі наш народ? Вы-ж з гэтага народу, вы ня прыезныя з польскага краю і вы адважыліся ашукваць свой народ. Дык вы здраднікі свайго народу.

Народзе, ведай аб тым, што тыя паслы з „Строн. Хлопскага“, якіх ты выбраў, яны цябе ашукалі і ня толькі ашукалі, але і здрадзілі! Яны пайшлі ў найгоршую для

3 Беларускага жыцця.

ПАД ПОЛЬШЧАЙ.

Вучыцельская сямінарыя імені Фр. Багушэвіча ў Вільні. З пачаткам 1930-31 школьнага году польскія школьныя ўлады адчынілі ў Вільні вучыцельскую дзяржаўную коэдукацыйную сямінарыю імені Фр. Багушэвіча. Сямінарыя гэта мела быць беларускай, але пакуль што яна ёсць такой толькі на паперы. Якая яна будзе ў будучыне — убачым.

Тры забароны. На дзень 17 жніўня с. г. гурткі Белар. Інст. Гасп. і Культ. у Жодзішках, Вялейскага пав. і ў Сьвірыдавічах Ашмянскага пав. ладзілі навуковыя лекцыі, якія меў прачытаць старш. Цэнтр. Ураду Інстытуту кс. В. Гадлеўскі. Але яшчэ прад 17 жніўня віленскі арцыб. Ялбжыкоўскі забараніў кс. Гадлеўскаму і паказатца ў Жодзішкі. Посьле гэтай забароны паехаў ў Жодзішкі чытаць лекцыю кс. А. Станкевіч, а кс. Гадлеўскі ў Сьвірыдавічы, але ім чытаць лекцыі забараніла ўлада адміністрацыйная.

У Жодзішках у той-жа дзень адбыліся ўрачыстыя даяжнікі, ладжаныя тамашнім гуртком Інстытуту. Урачысты вечар даяжнікаў адбыўся на берагу Вяльлі, дзе пры асьвятленьні берагу ракі агнямі моладз і старэйшыя ў часе пачастунку дэкламавалі прыгожыя беларускія вершы, а песьня беларуская сваім рэхам разносілася ўшыр ваколіц. Гэты традыцыйны вечар не абыйшоўся і без „апекі“ паліцыі, якая ня спускаючы з свайго вока прысутнага там кс. Станкевіча, зорка сачыла з закустоў і ўвесь прагавечарыны. Але ані „апекі“ паліцыі, ані „місійнага“ дзейнасьці кс. Дроніча беларускасці ў Жодзішках спыніць ня могуць. Сьведкамасць нацыянальна тамашніх жыхароў перамагае ўсе іх высілкі і беларуская культура штараз то шырэй ахоплівае беларускія масы.

нас партыю, якая нясе нам новае асцідніцтва і новую няволю.

Народзе, ведай, што „Стр. Хлоп“ — гэта асцідніцкая партыя, якая пры помачы ашуканства хоча атмуціць нас, так як даўней чмуціла нас „Вываленьне“, хоча нашымі беларускімі галасамі даць нам новую партыю асціднікаў!

Дык сяляне-беларусы, сыцеражэцеся гэтай партыі, як заразы, ганіце вон ад сябе ашуканцаў беларускага народу!

Селянін з пад Ліды.

Лекцыя кс. В. Гадлеўскага. Дня 24 жніўня с. г. кс. В. Гадлеўскі прачытаў навуковую лекцыю ў гуртку Бел. Інст. Гасп. і Культ. у вёсцы Кірзеўчы Віл.-Троцкага пав. на тэму „Пачаткі беларускага народу“. Не зважаючы на агітацыйны камуністычны падшыванцаў, каб сяляне ня йшлі слухаць лекцыі, людзей на лекцыю сабралася поўна і не звяртаючы на недарэчныя выкрыкі камуністычнага найміта-балтуна, прысутныя слухалі лекцыю з зацікаўленьнем.

Ліквідацыя гуртка Бел. Інст. Гасп. і Культ. у Сьвірыдавічах Ашмянскага пав. Па загаду Віленскага ваяводы з дня 8.VIII с. г. гурток Інстытуту ў Сьвірыдавічах закрыты.

Цэнтральны саюз Беларускіх Культурна-Просветных арганізацый. У месцы жніўні с. г. Віленскі ваявода зацвердзіў статут вышэй ўспамянутага Т-ва. Гэты саюз тых „арганізацый“, душой якіх зьяўляецца Антон Лудкевіч, якога паплечнікамі выступаюць Янка Станкевіч і іншыя нямногія лікам асобы.

„Саха“ Як ведама, беларуская гаспадарчая часопіс „Саха“ ужо даўно перастала выходзіць. Цяпер вось, як даведываемся, выдавецтва гэтай часопісі мае быць узноўлена. Рэдактарам месячнай гаспадарчай часопісі „Саха“ мае быць д-р М. Ільяхавіч, а галоўнае яе выдавецтва будзе пад кіраваньнем інж. С. Бусела.

Папулярныя навуковыя лекцыі ў гуртку В. Інст. Гасп. і Культ. у Будславе. Дня 7 жніўня ў Будславе прачытаў лекцыю В. Грышкевіч на тэму „Залатая пара ў гісторыі Беларусі“. Дня 24 жніўня с. г. прачытаў лекцыю ў Будславе кооп. Э. Будзька на тэму „Разьвіццё коопэрацыі і яе здабыткі ў Краі і заграніцай“.

Гарадзіскі гурток І. Г. і К. Баранавіцкага пав. 16.VIII с. г. ладзіў спектакль-вечарыну ў Мядзвельскай. Ставілі „Жанітва па раде“ Грынкевіча.

Пачатак заняткаў у Віленскай Беларускай Гімназіі і зьмена на стаковішчы дырэктара гімназіі. Пачаткі ў Віл. Бел. Гімназіі пачаліся нармальна з дня 4 г. м.

Дасюлепні дырэктар Віл. Бел. Гімназіі Астроўскі, прыняўшы на сябе дырэктарства вучыцельскай сямінарыі імені Фр. Багушэвіча, ад дырэктарства гімназіі адмовіўся. На дырэктара Віл. Бел. Гімназіі Кураторыя Віл. Школьнага вобласці зацвердзіла грам. Міхалевіча.

Пры перадачы дырэктарства гімназіі, на паседжаньні Пэдагагічнай рады уступаю-

Гаспадарчы крызыс у Польшчы.

Праўду кажучы, цяпер перажывае гаспадарчы крызыс не адна Польшча, а нават амаль ня ўвесь сьвет. Але прычыны гаспадарчага крызысу эўрапейскіх дзяржаў і Амэрыкі ад такога-ж крызысу ў Польшчы вельмі розныя.

Прычынай гаспадарчага крызысу ў Амэрыцы і ў дзяржавах Эўропы (апрача Польшчы) зьяўляецца надпрадукцыя, г. зн. вытворчасць прадукцыі большай адконсумцыі, выразней — тая краі вытвараюць прадуктаў больш, як іх могуць спажыць. Дзеля таго кожная такая дзяржава мае прадукты на продаж, а купляць няма каму. Канада прадукуе збожа столькі, што пры найбольшай консумцыі ўнутры, мусіць яго прадаваць. Нямецчына, маючы моцна разбудаваны прмысел, вытварае столькі тавараў, што ня можа іх сконсумаваць. Данія развіла гадоўлю быдла да тае ступені, што ніяк ня зможа зьвесці свайго масла і мусіць яго прадаваць заграніцу. У краіх гэтых прычынай гаспадарчага крызысу зьяўляецца надпрадукцыя.

Зусім справа інакш стаіць з гаспадарчым крызісам у Польшчы, які ўжо вельмі моцна гне ў дугу ня толькі Польшчу, але і так абяднеўшае беларускае сялянства Зах. Беларусі.

У Польшчы няма надпрадукцыі. У Польшчы галоўнай прычынай гаспадарчага крызысу зьяўляецца абядненьне насельніцтва, якое з прычыны ўбожства ня можа быць адпаведным спажывцом сваёй прадукцыі.

Паводле слоў быўшага марш. польскага сойму, Ратая, Польшча мае толькі адну

пятую частку з усяго насельніцтва „сытых“, каторыя аджыўляюцца так, як вымагае аджыўляцца кожнаму чалавеку медыцына. Рэшта, чатыры часткі насельніцтва Польшчы спажывае ежу тую, якую, праўда, напіхае жываты поўна і ўспаківае голад, але гэтая ежа не дае ўсіх складнікаў патрэбных для арганізму працоўнага чалавека.

Факту гэтага палажэньня ў нас далёка шукаць ня трэба; даволі ўзглянуць на штодзённае жыццё беларускага сялянства, якога ў межах Польскай дзяржавы налічваецца каля двух мільёнаў. Прычына абядненьня і нашага сялянства не ляжыць беспасрэдна ў беларускай вёсцы, а яна знаходзіцца ў апарце гаспадарчым Польскай дзяржавы, бо гаспадарча наш край, трэба сказаць, усёж-такі цяпер моцна звязаны з гаспадарчасьцю Польшчы.

У параўнаньні з жыхарамі Амэрыкі і грамадзянамі дзяржаваў Зах. Эўропы аджыўляецца наш народ вельмі ўбога.

Да сусьветнай вайны падтрымлівала ў аджыўленьні нашае сялянства малако. Цяпер з прычыны гаспадарчага крызысу, які абсягніў земляробскую прадукцыю, наш селянін пачаў не даядаць яшчэ больш. Прычын на гэта вельмі многа: падаткі, вельмі высокія цэны тавараў фабрычнага вырабу, без якіх селянін абыйсціся ня можа, вымогі жыцця вонкавай цывілізацыі — моднай вопраткі і інш. Дзеля таго, што прадукт малочнага тлушчу — масла крыху больш цэнны ад іншых земляробскіх прадуктаў, наш селянін пачаў „адвыкаць“ ад спажываньня добрага з неаддзеленым тлушчам малака. Малочны тлушч прадае так-жа за бясплату, а сам спажывае сыраватку, якую ў дзяржавах

Зах. Эўропы кормяць свінёй. Дык і нічога дзіўнага, што ў гэтых варунках жыцця пачынаюць сяляне хварэць на ўсялякія хравічныя хваробы, як сухоты і інш.

Каб у Польскай дзяржаве ўся люднасьць магла аджыўляцца так, як аджыўляецца люднасьць Амэрыкі і дзяржаваў Зах. Эўропы, дык прадукцыя земляробскай вытворчасці Польскай дзяржавы мелабы пакульшто забяспечаны збыт у сябе на месцы і ня трэба было-б шукаць рынку збыту заграніцай.

Цяперашняя „надпрадукцыя“ у Польшчы ня ёсць надпрадукцыяй вытворчасці, а няздольнасьць насельніцтва з прычыны яго ўбожства да адпаведнай консумцыі.

Земляроб, недадаючы сам з сваёй сям'ёй, мусіць прадаваць свае прадукты на неабходныя патрэбы ў гаспадарцы і падаткі, а бедная люднасьць местаў, ня маючы заробаткаў з прычыны безработцы, заціскае жываты ў дзягу, ня могуць купляць у адпаведнай колькасці і якасці гэтых прадуктаў. Словам, галодны консумэнт, галодны і вытворца. На гэтую недадзеную „надпрадукцыю“ польскі гандаль шукае рынку збыту заграніцай, дзе „сыты“ прадукцэнт і консумэнт. Рэч зразумелая, што заграніцай, пры такой кон'юнктуры, прадукцыя вывезеная з Польшчы аддаецца за бясплату.

З гэтай прычыны і таннасьць земляробскай прадукцыі ў нас.

П—к.

чы дыр. Астроўскі сказаў развітальную прамову вітаючы новага дырэктара гімназіі Міхалевіча. Дырэктар Міхалевіч так-жа прымаючы гэтае становішча ў прамове да Пэдагагічнай Рады, падкрэсліў важнасць працы на сваім становішчы.

3 Радавай Беларусі.

„Няхай живе вольны Беларускі народ“. Гэты кліч, у прысутнасці сваіх катаў, быў апошнім словам растрэленага ў Полацку арганізатара беларускага паўстання ў Радавай Беларусі Піліпа Лаўрыновіча.

Амерыканская ўкраінская газета „Україна“ падае вось такую вестку:

„Беларуская газета „Звязда“ з Менску, сталіцы Беларусі, паведамляе, што акружны суд (бальшавіцкі) у Полацку засудзіў на кару смерці беларускага арганізатара паўстання Піліпа Лаўрыновіча, беларуса, з вёскі Машыркi, Дзісенскага пав. Найвышэйшы суд прысуд зацвердзіў і Лаўрыновіча растрэлялі. Ідучы на смерць, Лаўрыновіч крычаў: — Прэт з камунізмам! Няхай живе вольны Беларускі народ!“

Няхай гэтая не адзіная і ня першая ахвяра за волю Беларускага народу будзе ацвяражаючым лекам на абдурманеныя галовы „вызваленцаў“ беларускіх працоўных мас з пад уплываў беларускага нацыянальна-дэмакратызму“, а голас мучаніка за волю свайго народу, праконываючым і „нашых“ гарлапанаў аб „свабодзе беларускіх працоўных масаў“ пад панаваннем камунізму.

Арышты пасля развязання Сойму і Сэнату.

Зараз-жа пасля развязання Сойму і Сэнату пачаліся арышты б. сенатараў і паслоў.

Дня 30.VIII с. г. арыштаваны і пасаджаны ў вастрог б. сенатар, сябра Беларускага Пасольскага Клубу Вазыль Рагуля.

Б. сенатар Рагуля ў часе выбараў у 1928 г. засуджаны акружным судом на 2 гады катаргі. На гэты прысуд Рагуля падаў апеляцыю, але апеляцыйны Суд справы разгледзіў тады ня ўспей, бо пасля выбараў, Сэнат паставіў судовую справу Рагулі ўстрымаць і зажадаў Рагулю звольніць з вастрогу.

У той самы дзень арыштаваны так-жа і б. паслы сябры „Беларускага“ Сял.-Робіцкага Пасольскага Клубу „Змаганьня“ — Крынчык, Валынец і Гаўрылік.

Арышт пасла Дварчаніна. Па загаду пракурора пры акружным судзе ў Горадні, дня 19.VIII с. г. арыштаваны пас. Дварчанін і пасаджаны ў вастрог у Горадні. Прычына арышту, як падае польская прэса, вось такая:

Дня 19 жніўня ў Алексіцах, Горадзенскага пав. адбываўся гадавы фест. На гэты фест і ў гэтым годзе, як і ў гады папярэднія сабралася на набажэнства людзей вельмі многа. На гэты фест у Алексіцы прыбыў Дварчанін і Валынец. Пасля набажэнства Дварчанін з Валынцом хацелі наладзіць мітынг. Паліцыя забараняючы мітынг пачала разганяць натоўп людзей. Дварчанін быццам пачаў страляць з рэвольвера, а з натоўпу пасыпаліся каменныя ў паліцыю. У выніку гэтай суматохі аказаліся раненыя два паліцыянты. Паліцыя пачала страляць у гару. Дварчанін з Валынцом, убачыўшы непэраліў, селі ў аджыджваючы з Алексіц аўтобус і пачалі ўцякаць. Паліцыя аб гэтым усім праз тэлефон паведаміла пракуратару ў Горадні, якая і загадала арышт. Дварчаніна арыштавалі ў аўтобусе ў м. Індур. У Алексіцах арыштавана каля 10 асоб тамашніх жыхароў.

Пажары ў Галіччыне.

У апошнія часы на тэрыторыі Зах. Украіны няма тае ночы, каб ня здарыўся ў двух, трох і больш мейсцох пажар. Гараць фальваркі і асады, а найбольш стагі збожа і пошару. Пажары злараюцца пераважна ў фальварках польскіх паноў і асадах вайсковых асаднікаў. Польскія газеты падаюць, што пажары гэтыя, гэта быццам тэрор з боку нелегальнай ўкраінскай вайсковай арганіза-

цыі (УВО), якая паліць польскія фальваркі і іх збожа. Польскія сфэры ў Галіччыне гэтым зьявішчам моцна затрыможаны. Тамашнія паліякі пачалі арганізавацца ў арганізацыю самаабароны і заклікаюць урад прыняць рашучыя меры дзеля спынення пажараў. Урад гэтыя рашучыя меры тасуе, але пажары ня спыняюцца.

У выніку ўрадавых рашучасцяў ёсць многа арыштаваных, западазроных у падпаліванні.

3 украінскага жыцця на эміграцыі.

Палажэнне Украінскага народу на бацькаўшчыне нічым ня рожніцца ад палажэння народу Беларускага. Цяжкое палажэнне ў краі змусіла ўкраінцаў найбольш выміграваць на чужыну. Украінцаў найбольш вымігравае ў Амерыку. Украінскія эмігранты, прабываючы на чужыне, вельмі добра сарганізаваны. Найлепш-жа ўкраінскія эмігранты сарганізаваны ў Канадзе. Там яны нават маюць і свайго прадстаўніка-пасла ў тамашнім сойме. У апошнія часы ўрапейская прэса пачала, што ўкраінцы ў Канадзе маюць 30 тысяч зарганізаванага войска і гэту вайсковую армію маюць павялічыць да 80 тысяч. Гэта ўкраінскае войска ўзброена нават і ваеннымі аэрапланамі.

У Зл. Штатах Амерыкі ў Шыкаго ўкраінскія эмігранты выдаюць сваю газету пад загалоўкам „Україна“. Газета гэта мае кірунак незалежнасці. Газета „Україна“ ня мала месца пасвячае і справам беларускім і літоўскім. Словам, палітычны кірунак гэтай газеты — добрасуседзкае сужыццё народаў: Украінскага, Беларускага і Літоўскага.

3 Польшчы.

Зьмена ўраду, развязанне Сойму і Сэнату і новыя выбары. У канцы жніўня с. г. у польскай унутранай палітыцы дайшло вось да такіх зьменаў:

Урад палкоўніка Слаўка 23.VIII падаўся ў адстаўку.

Дня 25.VIII Прэзыдэнт назначыў на прэм'ера міністраў Марш. Язэпа Пілсудскага. Маршалак Пілсудскі ўтварыў новы ўрад з тых самых міністраў, якія былі ў папярэднім урадзе палк. Слаўка. Марш. Пілсудскі, стаўшы афіцыйна на чале ўраду як прэм'ер яго, ніякіх зьменаў у ўрадзе не

зрабіў апрача назначэння на міністра бяз гэкі падпалкоўніка Бэка.

Пасля ўтварэння новага ўраду, Пілсудскі, ўжо як прэм'ер ураду, падыхтаваў у газеты стацыю, у якой у „свойскі“ спосаб выявіў яшчэ раз свой погляд на паслоў, якія не пашлі за Пілсудскім, а так-жа на Сойм і Канстытуцыю. Сучасная канстытуцыя, казаў Пілсудскі — няўхлюдая і смярдзіць пасольскім хлявом. Пілсудскі канстытуцыю назваў „канстытута“, а гэтае слова, казаў Пілсудскі, — найбліжэйшае ёсць да „простытута“. Сістэма нахіляння канстытуцыі да рожных патрэб заявіў Пілсудскі, — робіць з канстытуцыі звычайную дзеўку...

Дня 29.VIII. Прэзыдэнт на прапазыцыю ўраду развязаў Сой і Сэнат, вызначаючы выбары ў Сойм на дзень 16 лістапада, а выбары ў Сэнат на дзень 23 лістапада 1930 г.

3 заганіцы.

Кангрэс Нацыянальных Меншасцяў у Жэневе. Па прыкладу мінулых гадоў адбыўся і сёлета ад 3 да 6 г. м. Кангрэс Нацыянальных Меншасцяў. У сёлетнім Кангрэсе Н. М. беларусы ўдзелу прыняць не маглі з прычыны палітычнай сытуацыі ў Краі. Дзеля гэтага ад імя беларусаў Беларускі Нацыянальны Камітэт у Вільні выслаў у Жэневу тэлеграму, вітаючы Кангрэс Нац. Менш.

Ліга Народаў. У гэтым м-цы пачынаецца васенняя сесія Лігі Народаў. Гэта сесія хіба што будзе першай сесіяй Лігі, на якой пачнецца заглядываньня ў тыя штаты, праз якія можна было-б вылезці з вузлоў усялякага роду мірных дагавораў, каб можна было стварыць „Пан Эўропу“. Ня трэба сумневацца, што Нямецчына патурэе крыху і за цяжкі вузел Версальскага трактату, які так моцна яе звязваў.

Нямецчына. У апошнія часы Нямецчына моцна пачала дамагацца перагляду нямецка-польскай граніцы, а гэта дзеля таго, каб адабраць ад Польшчы Горны Шлёнск і Памор'е. Нямецкі міністр Трэвіранус сваімі прамовамі аб гэтай патрэбе для Нямецчыны нарабіў шуму ня толькі ў Польшчы, але і ў ва ўсёй Эўропе. Нямецкі народ гэтай думкай таксама моцна праняўся. У цяперашнія выбары ў Сойм, якія адбудуцца 14 г. м. некаторыя партыі ідуць на выбары з клічам аб патрэбе перагляду нямецка-польскай граніцы.

Д а н а с п і ш у ц ь.

ТРУДНАЕ ЖЫЦЦЁ

В. Быхаўшчына, Нясвіскага пав. У нашых ваколіцах густой масай людзкой жывуць беларусы — хлебаробы. Працуюць нашы людцы над чорным кускам хлеба, б'юцца, як рыба аб лёд, а добра як няма так няма. Год ад году ўсё бяднеюць і бяднеюць. Зямлі мала, грошай сусім няма, а лік насельніцтва пабольшваецца. Варштат працы для вольных рук ня толькі не павялічваецца, але яшчэ змяншаецца. Хіба хутка прыдзе час, што прыдзеца многім „святкаваць“ штодня. Цяпер ужо даходзіць да таго, што калі ня хочаш „святкаваць“, дык працуй дарма, бо адзіны заробтак нашых людзей гэта ў дварэ польскага пана, а ў гэтым дварэ пан больш плаціць, як 1 злот у дзень за працу, ня хоча.

Гэта з боку матэрыяльнага. Нялепш, калі яшчэ і ня горш жывецца, гутэйшаму беларускаму сялянству і ў галіне жыцця духовага.

Дзяцей мусяць пасылаць у школу польскую, бо беларускай няма, а дастаць яе ня лёгка. Мусіць лягчай было сонца сьцягнуць з неба і пасадзіць на комін сялянскай хаты, чымсь у нашай вёсцы адкрыць родную беларускую школу.

Прыдзе святая або нядзеля, душа цягне да нечага вышэйшага, каб адарвацца хоць на хвіліну ад жыцця матэрыяльнага — ідучы сяляне ў царкву. Але і там ўсё чужое і незразумелае, толькі мучныя душы, а не ўспайвае яе. Глядзіш на гэтае блуднае жыццё і гледзячы душа баліць. Адну адзі-

ную духоўную пацеху прыносіць нашым людзям дык гэта толькі родная беларуская газета.

Дзе знайсці спачуццё і пацеху мае наш гаротны беларускі селянін? Няўжо ж у ненавісьці да ўсяго, што ёсць жыццём і сапраўднай пацехай — у камунізме? Не, там яе ня знайдзе! А туды нашае сялянства адны пхаюць, а другія цягнуць. Дзіўны сулад між гэтымі дзвюма сіламі, якія адна другой так варожыя, а ў адносінах да нашага сялянства так суладныя. Адны ў камуну цягнуць, а другія падпыхаюць. Што павінен у такіх абставінах рабіць наш народ?

Народ наш павінен барацьба сваёй быт. Трэба змагацца з аднымі і другімі, дамагаючыся ўсюды належных сабе правоў.

Зязюля.

ВЕЧАР БАГУШЭВІЧА.

Будслаў, Вялейскага пав. У нядзелю 10.VIII-30 г. Будслаўскі Гурток Б. І. Г. і К. зладзіў у м. Будславе ўрачыстую акадэмію 30-х угодкаў смерці Фр. Багушэвіча. Праграма акадэміі была досыць багатая. Уступнае слова сказаў старшыня гуртка Ч. Ханяўка. Грам. А. Войцік прачытаў рэфэрат аб жыцці і творчасці паэта. Чарговым пунктам праграмы было адыгранне абразку Купалы „На папасе“ і дэкламацыя вершаў Багушэвіча. Закончыў урачыстасць хор, які, пад кіраўніцтвам грам. М. Чантарыцкага, выканаў пару песняў, з захапленнем спатканых праз слухачоў. Пры гэтым трэба падкрэсліць заслугу Будслаўскага Гуртка Б. І.

Г. і К., які жадаючы даць доступ на акадэмію ўсім, зрабіў уступ безплатны.

Прысутны.

ХТО СЕЕ ВЕЦЕР, ПАЖЫНАЕ БУРУ.

Мядзведзічы, Баранавіцкага пав. Аб тым, што ў нашым краі існуе вялікі падзел на дзве класы — паны абшарнікі і беларускае сялянства, ніхто запярэчыць ня можа. Гэтыя класы маюць між сабой падзел і нацыянальны. Паны абшарнікі палякі або расейцы, а сяляне беларусы. Сялян многа, а абшарнікаў мала. Абшарнікі багатыя, а сяляне бедныя. Вось гэтыя дзве класы нашага краю ніяк ня маюць дайсьці да поўнага суладу. Адны другіх ненавідзяць і адны другіх праследуюць. Ведамае рэч, што гэтакі стан ёсць ненармальны і ў жыцці ён павінен быць зьліквідаваны. Аб спосабах ліквідацыі гэтай ненармальнасці ўжо ня раз і ня два пісалася ў беларускіх газетах і гаварылася на беларускіх з'ездах. Але вось дзіўнае з'явішча, што паны абшарнікі ня то што ня йдуць на спатканьне ліквідацыі гэтай класовай ненавісьці, а яе яшчэ больш паглыбляюць нават безкарысна для сябе. Дзіўная тактыка сужыцца пана абшарніка з сялянствам.

Возьмем вось такі прыклад. Каля нас адзін пан абшарнік аддаў у арэнду сялянам выган. Калі сяляне пачалі пасьвіць на выгане сваю жывёлу, абшарнік выган разгарадзіў і ў адгароджаную часць ня пускае сялян.

На што такія падходы, такое завастрэньне? Ці ня лепш было ўперад разгранічыць выган і сялянам сказаць, што за гэтую пану аддае вось толькі такую часць:

Або нават такія штучкі: — за сабраныя ў панскім лесе ягады або грыбы дварныя адміністратары вымагаюць ад гэтых „зладзеяў“ ягадаў і грыбоў па 5 зл. кары.

Гэтаж і ёсць паступкі, якія паглыбляюць ненавісьць класовую. А хто сее вецер, пажынае буру.

Б. С.

ТРЭБА ЗА СВАЁ СТАЯЦЬ І НАД САБОЙ ПРАЦАВАЦЬ.

Крывічы, Вялейскага пав. Наша родная газета „Б. Крывіца“ прыходзіць да нас. Людзі яе, як дастануць дык ахвотна чытаюць. Адна бяда, што наша газета „Б. Кр.“ мае цяжкія этапныя пункты ў сваёй падарожжы. Найцяжэйшы пункт падарожжы для „Б. Крывіцы“ дык гэта нашая гміна. Адтуль ёй выбрацца ў вёску трудна. Калі і далей будучь здэкавацца ў гміне над нашай роднай газетай, прыдзецца шукаць справядлівасці ў адносных уладах.

Другой бядой зьяўляецца ў нашых ваколіцах нядабайнасць моладзі ў працы над сабой. Моладзь наша больш ні аб чым ня турбуюцца апрача піцця гарэлкі. Віпіўшы гарэлкі мерае свае сілы ў бойках.

Дарагая моладзь, дасюльшнія Вашыя паступкі стыдныя і шкодныя. Бярэце прыклад з моладзі суседняй Будслаўскай гміны. Зарганізуйце гурток Бел. Інст. Гаспадарні і Культуры і працуйце над сабой дзеля свайго ўласнага і ўсяго нашага беларускага народу дабра.

Крывіцкі.

НЯ РОУНАЕ ЗМАГАНЬНЕ.

Браслаўскі пав. Апошнімі часамі польскія шовіністы так узварушыліся ў Браслаўшчыне, што беларускія сяляне і зраўняцца з імі ня змогуць. Галоўныя стаўпы польскасці ў Браслаўскім павеце, гэта п. Стараства і кс. дэкан Мёрскі. Першага вучыць ня трэба, мусіць сам ведае як і што рабіць, а другога дык пад'яжджаюць настаўляць.

Прад выбарамі ў Мёры кс. дэкан быў склікаўшы ўсіх ваколічных польскіх ксяндзоў на нейкую нараду, але паказаць пудавіну іхняй „працы“ прыяжджаў сам рэдактар эндэцкіх газет п. Каўнацкі.

Ня даўна з'явіўся ў Браслаўшчыну па прыкладу мінулага году „будаўнічы“ таных касцёлаў, але там дзе ня трэба — кс. Бародзіч. Прыехаў ён на ўласным аўтамабілі, які варт 15 тысяч зл. Прывёз ён з сабой і сваю... кухарку. Гэты пан ксёндз увіваўся па Браслаўшчыне на аўтамабілі арга-

нізаваў нейкія польскія камітэты з шляхтаноў і асаднікаў польскіх.

Дык вось якая праца польскасці ў Браслаўскім павеце. Бародзіч з аўтамабілем, ксяндзы эндэкі з павагай духоўнага стану, урадоўцы з „аўтарытэтам“ улады, а шляхтунны з асаднікамі з шырэйшай нівай зямлі.

Беларуская праца праводзіцца ў Браслаўшчыне вось так: Газеты беларускай у пару не атрымаш, бо яна мусіць „пагасціць“ на пошце, пасля падёрціся ў кішані солтыса, або „пастыдацца“ лежачы ў куде ў гміне, пазіраючы на дзверы і чакаючы адпаведнай хвіліны, каб уцячы адтуль у вёску да свайго чытача, калі ў гэтай дарозе вытрымае і ня згіне, дык беларускі селянін прачытае яе, а то так ня чытаная і сваё існаваньне закончыць. Каліж газета „ператрымае“ сваю цяжкую падарожжу і даставецца свайму чытачу ў рукі, тады ўжо чытач, стыдаецца“ з за яе; ад войта, паліцэйскага і польскага вучыцеля, бо яны на чытача „вандруўніц“ беларускай газеты пазіраюць неяк скоса.

Хочучы залажыць беларускую арганізацыю, дык трэба пісаць паданьні, пасля легалізаваць яе, залегалізаваўшы прасіць дазваляў на ўсялякія зборкі, лекцыі, прадстаўленьні і інш. Атрымаўшы дазвол офісатрымацца праграмы дазволу, бо калі чучь ухібнуў, паліцыянт кажа: стой машына.

Гэтыя легалізацыі і дазволы ў урадавых інстытутах так абстаўлены параграфамі і артыкуламі, што трэба добра пахадзіць, каб дастаць. А гэтаж усё мусіць наш селянін „абцягаць“ пехатой, бо езьдзіць няма за што. Аўтамабіляў у беларусаў няма і па тэлефону гэтакіх справы не залатвіш.

Дык вось якая роўнасць працы беларускай з працай польскай. Але ўсёж такі беларускасць польшчыне ў Браслаўскім павеце не паддаецца. І мусіць нудна стане польскім панам пакуль яны перамогуць беларускіх сялян. Беларусь жыць, жыць і жыць будзе.

Павяцкі.

Парада ў справе беларускай школы.

ПЫТАНЬНЕ. Жыхары нашай вёскі В—Бухаўшчына, Нясьвіскага пав. у мінулым 1929 годзе падалі школьнаму Інспектару ў Нясьвіжы 29 дэкларацыяў на 41 дзяцей вучняў з просьбай ператварыць школу польскую на беларускую ў нашым школьным абводзе. Нясьвіскі Школьны Інспектар у канцы м-ца траўня с. г. гэтыя дэкларацыі правяраў на месцы ў вёсцы. Які быў вынік пацверджаньня дэкларацыяў Інспектарам мы ня ведаем. Цяпер, 20 ліпеня с. г. атрымалі мы паведамленьне з Кураторні, што ў нашай вёсцы школы беларускай ня будзе, а астаецца па старому школа польская. У паведамленьні гэтым польскія школьныя ўлады матывуюць свой адказ проціў беларускай школы ў нас тым, што быццам беларускай школы проша на ў дэкларацыях толькі для 32 дзяцей. (Цікава, дзе дзелася рэшта — дзяцей)? У гэтым паведамленьні сказана, што адмову адкрыць беларускую школу школьных уладаў можна ў працягу 14 дзён заскаржыць у Міністэрства Асветы ў Варшаве. Мы ведаючы, што і ў Міністэрстве такія-ж самыя польскія ўрадоўцы, якія ў Кураторні і Інспектараце, нічога ўжо больш не рабілі. Дык як нам паступіць, каб усёж такі злабыць родную школу?

АДКАЗ. У Міністэрства падаць скаргу трэба было, але як прапусцілі тэрмін, дык няма што і думаць.

Даведайцеся, на чые дзеці ўлады школьныя прызналі Вашыя дэкларацыі важныя, а лік дзяцей прызнаных за беларускія 32, дык Вы ў гэтым годзе падайце дэкларацыі на некалькі дзяцей, каб з тымі 32 было крыху больш 40 і прасіце далучыць новападаньня дэкларацыі да дэкларацыяў тых, што на 32 дзяцей. Тат-жа і бацькі тых 32 „шчаслівых“ дзяцей няхай пададуць супольна паданьне Інспектару аб тым, што яны не зракліся сваіх дэкларацыяў і хочуць школы беларускай. Гэкім парадкам узнёўце справу нанова.

Наша пошта.

Я. Гарустовічу. Грошы ад Вас атрыманы, газета пасылаецца.

Кільчэўскаму. Вашу справу перадалі ў Бел. Пас. Клюб.

О. Алесю. З матар'ялаў скарыстаем. Я. Кузьмінаву. Газету пасылаем, прысылайце падпісную плату.

М. Казакевічу. Грошы атрымалі, дзякуем, газету пасылаем.

М. Мніху ў Амэрыцы. Просьбу Вашу спаўняем.

Я. М. (дохтару). Просьбу Вашу споўнілі, як самі батыце.

П. Інф. Прасова. Ня ведаем, чаму Вы не атрымліваеце нашу часопісь, бо высылалі акуратна.

Я. Госка. Газету пасылаем, прысылайце падпіску.

І. Мартышэнка. З прысланага скарыстаем.

Студэнту. За матар'ялы шчыра дзякуем, скарыстаем. Пішыце больш.

Мёрскім падпішчыкам. Вашу скаргу скіравалі да Дырэкцыі Паштовай. З недаручэньнем газет толькі так і трэба змагацца.

Славянину. Газету высылалі будзем, чакаем грошай за газету. Газету пасылаем дарма токкі супрацоўнікам, каторыя падаюць нашай рэдакцыі весткі ў газету.

Крывіцкаму. Дзякуем, карыстаем, пішыце больш, што ў Вас чуваць.

Газету будзем высылалі. Славянскаму, Шаняку, Буйневічу, Лэшуку і Кузьмічу, чакаем за газету грошай.

К. Яковічу. Трэбуйце на пошце карты прэnumэраты, там Вы упісаны. Добра робіце, што змагаецеся з нішчэньнем на пошце нашай газеты.

Амільянчыку. Газету пасылаем толькі за грошы і дарма сваім супрацоўнікам. Калі вы сапраўды хрысьціянін, дык на Вашае пісьмо даём вось такі адказ: — „Калі табе здаецца, што многа ведаеш і даволі добра разумееш, знай тады, што шмат больш таго, чаго ты ня ведаеш“. І гэтыя словы добра ўдумайцеся і знайдзеце адказ на сваё пісьмо да нас.

Стрэльчыку. Атрымалі, карыстаем, пішыце больш.

Вількойцю. Вельмі добра робіце, што спісываеце народныя песні. Спісаваны прысылайце, будучь некалі выдрукаваны. З нотамі трудна, дык хоць бяз нот. Сякерку захавайце, пры зручнасці перадацьце ў музей.

Мартышэнку. Газету высылалі будзем, за прысланае дзякуем, карыстаем, адказ даём.

Ярмалковічу. Дзякуем, скарыстаем.

Жылку. На жаль змясьціць Вашай карэспандэнцыі ня можам, яна ня мае характару ані народнага ані грамадзкага, а толькі асабісты. Пішыце аб справах больш паважнейшых, друкаваць будзем.

Суходольскаму. За народныя песні дзякуем, некалі-ж выдрукуюцца.

Рудко. У сэмінарыю паступіць і пры ёй здаваць экзамен Вам трудна, бо яна толькі пачынаецца. Вы добра падгатуйцеся і папрабуйце здаваць экзамен на лета прад камісіяй Кураторні. Просьбу Вашу споўнілі.

Александровічу. 3 зл. атрымалі. Газету высылалі з 1. IX.

Анкудовічу. 84 зл. атрымалі, дзякуем.

На газету грошы атрымалі ад: М. Пасюты 6 зл., Б. Хвешчэвік 2 зл. 50 гр., Н. Кісель 1 зл. 50 гр., А. Сінкевіча 2 зл. і Р. Вэнцковіча 4 зл. — дзякуем, газету пасылаем.

Выпісвайце Каталёг

беларускай кнігарні „Пагоня“, які высылалі бясплатна.

Беларуская Кнігарня „Пагоня“ Вільня, Людвісарская вул. 1.